

---

Nrisimhatirtha Akhyavarṇanam

—  
ॐ  
—  
नृसिंहतीर्थाख्यानवर्णनम्  
—  
ॐ  
—

Document Information



---

Text title : Nrisimhatirtha Akhyavarṇanam

File name : nRRisiMhatIrthAkhyAnavarNanam.itx

Category : vishhnu, dashAvatAra, mAhAtmya, padmapurANa, tIrthakShetra, viShNu

Location : doc\_vishhnu

Proofread by : M K Barman

Description/comments : nRRisiMhakosha 2 upAsanA khaNDa. padmapurANe vatsagulmamAhAtmye  
chaturdasho.adhyAyaH

Latest update : August 4, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

October 27, 2025

*sanskritdocuments.org*

---



## ನೃಸಿಂಹತೀರ್ಥಾಖ್ಯಾನವರ್ಣನಂ



ಸ ವೈ ಪುರಾಣಪುರುಷಶ್ಚಿದಾತ್ಮಾ ಮಹಾನುಭಾವಃ ಸಹಸಾವಿಭಿದ್ಯ .  
ಸ್ತಂಭಂ ಮಹೋಗ್ರೇಣ ಚ ವತ್ಕನಾ ಮುಹುರ್ವಕ್ತಂ ಲಿಹನ್ನದ್ರಸನ್ನಾಯಕೇಣ .. ೧..  
ಮುಖಂ ಮೃಗೇಂದ್ರಸ್ಯ ದಧಾರ ದೇವೋ ವಪುರ್ನರಸ್ಯಾಥ ಶುಭಂ ಚಕಾರ .  
ದಂಷ್ಟ್ರಾಕರಾಲಂ ರಸನಾಲಿಹರ್ತಮುಗ್ರಂ ಸುತಾಮ್ರಾಕ್ಷಮಥೋಚ್ಚನಾಸಂ .. ೨..  
ಶಶಾಂಕಸೂರ್ಯಾನಲದೀಪ್ತನೇತ್ರಂ ಸಟಾಸ್ಪುರಂತಂ ಸ ದದರ್ಶ ದೈತ್ಯಃ .  
ಅಯಂ ಸಪತ್ನಃ ಸಭಯೋ ಮಮೇತಿ ಜಗಾದ ಖಡ್ಗೇನ ಜಘಾನ ತೀವ್ರಂ .. ೩..  
ತತ್ಪಡ್ಗಘಾತೇನ ಚುಕೋಪ ದೇವಶ್ಚಕ್ರೇ ಸುನಾದಂ ದಿತಿನಂದನಾಲಯೇ .  
ತದಾಲಯಂ ತಚ್ಚ ಪುರಂ ಜಗತ್ತಯಂ ಸುಕಂಪಿತಂ ತೇನ ವಿಷಣ್ಣಮಾಸೀತ್ .. ೪..  
ಸುರಾ ನರಾಃ ಪನ್ನಗಪಕ್ಷಿವರ್ಯಾಃ ಸಮೋಹಿತಾಸ್ತೇ ಸಭಯಾ ನಿಲಿಲ್ವಿರೇ .  
ಅಥೋಗ್ರತೇಜಾ ಮೃಗರಾಜರೂಪಂ ಜಗ್ರಾಹ ದೀಪ್ತಂ ದಿತಿನಂದನಾರ್ಥಂ .. ೫..  
ತಂ ಖಡ್ಗಪಾಣಿಂ ಪ್ರಲಪಂತಮುಚ್ಚೈರ್ಜಗ್ರಾಹ ತಂ ವ್ಯಾಘ್ರ ಇವೋಚಿತಂ ಪಶುಂ .  
ಕ್ರೋಧೇನ ಜಾನ್ವೋರಭಿಪಾತ್ಯ ಶೀಘ್ರಂ ದದಾರ ವಕ್ಷಃ ಕರಜೈಃ ಸ ತಸ್ಯ .. ೬..  
ಅಂತ್ರಾಣಿ ಚೋತ್ಕೃತ್ಯ ಸಸರ್ಜ ಕಂಠೇ ಪ್ರಾಣಾಂಜಕೌ ತತ್ಕ್ಷಣಮೇವ ದೈತ್ಯಃ .. ೭..  
ನಿಹತಂ ತಂ ತದಾ ದೃಷ್ಟವಾ ಪಿತರಂ ಚಾಪಿರಾಧಿನಂ .  
ಉತ್ಥಾಯ ಪರಮೋದ್ವಿಗ್ನಃ ಪ್ರಹ್ಲಾದಃ ಪ್ರಣನಾಮ ಹ ..  
ಬದ್ಧಾಂಜಲಿಪುಟಃ ಶ್ರೀಶಂ ತುಷ್ಟಾವಾನಂದನಿರ್ಭರಃ .. ೮..  
ಪ್ರಹ್ಲಾದ ಉವಾಚಃ-  
ನೃಹರೇ ತವನಾಮಚಿಂತನಂ ಭವಿತಾ ಸಿದ್ಧಿಕರಂ ನಿರಂತರಂ .  
ಯದಿ ಜನ್ಮಸು ಚಾರ್ಜಿತಂ ಮಹತ್ಸುಕೃತಂ ತತ್ಸುಫಲಂ ನೃಣಾಂ ಭವೇತ್ .. ೯..  
ನ ವಾಸ್ತಿ ಸತ್ಯಾ ನ ವಾ ರಿಪುರ್ಭಗವಂಸ್ತ್ವಂ ಗುಣಸಂಗವರ್ಜಿತಃ .  
ವಿಷಮಾ ತವಭೂತಸಂಗತಾ ನನುಮಾಯಾಪರಿತೋ ದುರತ್ಯಯಾ .. ೧೦..  
ಅತ ಏವ ತಯಾ ವಿಹಿತೋ ನ ಭಜತ್ಯನ್ಯವಿಲೋಚನೋ ಹಿ ಸಃ .  
ಸಮತಾ ತವ ಯದ್ಯಪಿ ಪ್ರಭೋ ನ ಚ ವೈಷಮ್ಯಲವೋ ಹಿ ಕುತ್ರಚಿತ್ .. ೧೧..  
ಗುಣತೋ ಜನತಾ ಜಡಾ ಹರೇ ವಿಷಮಂ ಪಶ್ಯತಿ ನೋತ್ಯಮಂ ಕದಾ .  
ಸ್ವಮರುಜ್ಜಲನಾಂಬುಮೇದಿನಿ ಸಮವಾಯೇನ ಶರೀರಮಂದಿರಂ .. ೧೨..  
ಪರಿನಿರ್ಮಿತಮತ್ರ ತೇ ಕಲಾ ವಿಶತಿ ಪ್ರಾಣಪರಾ ವಿಶೇಷತಃ .

ಸಹಸಾನುರೂಪಂ ಹಿ ಚೇಷ್ಟತೇ ಜಗದೇತತ್ ಖಲು ಜೀವಮಾಯಯಾ .. ೧೩..  
ಯದಿ ವಾತ್ರ ದಿವಾನಿಶಂ ಮುದಾ ರಮತೇ ಕೇವಲಮಿಂದ್ರಿಯಾನುಗಂ .  
ಬಹುದುಃಖಪರಂಪರಾ ನ ತಂ ಪರಿತಃ ಕ್ಲೇಶಸಹಂ ಜಹಾತಿ ವೈ .. ೧೪..  
ಮಲಿನತ್ವಮುಪೈತಿ ಕರ್ಮಣಾ ಧನದಾರಾತ್ಮಜಗೇಹಹೇತುನಾ .  
ಕುರುತೇ ವಿವಿಧಂ ಫಲೇಚ್ಛಯಾ ಪರಿತಃ ಸಂಶಯ ಹೇತುಮೀಹತೇ .. ೧೫..  
ಅಭಿಮಾನಮದಾತ್ತಚೇತನೋ ನ ಚ ತೇ ನಾಮ ಗೃಣಾತ್ಯಹೋ ಜಡಃ .  
ನ ತವಾಂಘ್ರಿಸರೋಜಸೇವಯಾ ಹರತೇಸ್ತ್ವಾಂ ಜಡತಾಮತಾರ್ಕಿತಾಂ .. ೧೬..  
ಭಜತಾಮಭಯಂ ದದಾಸಿ ಭೋ ಇತಿ ಮತ್ಸಾ ಭಜನೇ ಗತಂ ಮನಃ .  
ಮಮ ದೇವ ಗುರುಗುಹಾನುಗಂ ನ ಚ ತದ್ಗೋಷಫಲಂ ಭಜತ್ಯಹೋ .. ೧೭..  
ಅಖಿಲಾನಿ ಹಿನಸ್ತೃಘಾನಿ ವಾ ತವ ನಾಮಸ್ಮೃತಿರತ್ರ ಕೇವಲಾ .  
ಸಕಲೇಂದ್ರಿಯಹೇತುಸೇವನಾನ್ಮಹದೇನಃ ಕ್ಷಣತೋಽಪಿ ನಶ್ಯತಿ .. ೧೮..  
ಅಪರಾಧಿಜನಂ ಬತಾನತಂ ಸ್ವಹಿತಾಚಾರವಿಚಾರವಿಚ್ಯುತಂ .  
ತವ ಭಕ್ತಮಿತೋ ಹಿ ರಕ್ಷ ಮಾಂ ನಯ ತಾತ ಮಮಮುಕ್ತಿಮುತ್ತಮಾಂ .. ೧೯..  
ಹರ ಮೇಂ ಭವಬಂಧನಂ ಪಿತುಃ ನ ಚ ಕಿಂಚಿದಿಹಾಸ್ತಿ ಸಾಧನಂ .  
ಅಮುನಾ ತವ ಹೇಲನಾ ಕೃತಾ ಗತಿಮಿಷ್ಟಾಂ ಲಭತಾಂ ತಥಾಪ್ಯಸೌ .. ೨೦..  
ವಸಿಷ್ಠ ಉವಾಚ-  
ಪ್ರಹ್ಲಾದೇನ ಸ್ತುತೋ ದೇವಃ ಸಂತುಷ್ಟೋ ಭಗವಾನ್ ಹರಿಃ .  
ಭಕ್ತ್ಯಾ ಚ ಪರಮಪ್ರೀತಃ ಪ್ರಸನ್ನಸ್ಥೋ ಜಗಾದ ತಂ .. ೨೧..  
ಭಕ್ತ್ಯಾ ವಶೀಕೃತಶ್ಚಾಹಂ ತ್ವಯಾ ದೈತ್ಯಕುಲೋತ್ತಮ .  
ತವಾದೇಯಂ ನ ಮೇಽತ್ರಾಸ್ತಿ ಯತೋ ಭಕ್ತಿರ್ಗರ್ವೀಯಸೀ .. ೨೨..  
ಅಯಂ ತೇ ನಿಹತಸ್ತಾತಸ್ತೇನ ಮಾ ರುಷಿತೋ ಭವ .  
ಏತಸ್ಯೈವಾಪರಾಧೇನ ನಿಹಂತೋಽಯಂ ಮಯಾ ನ ಚ .. ೨೩..  
ಸಾಯುಜ್ಯಂ ಮೇ ಗತೋ ದೈತ್ಯಸ್ತ್ವಂ ಚೈವಾತ್ರ ಸ್ಥಿರೋ ಭವ .  
ಕುರು ರಾಜ್ಯಂ ಮಹಾಭಾಗ ಬಲೇರಿವ ಸುನಿಲಂ .. ೨೪..  
ಚಿರಂ ಭುಕ್ತ್ವಾ ಸುಖಂ ಚಾತ್ರ ತತೋ ಮಾಮಾಪ್ನುಹಿ ಸ್ವಯಂ .  
ಇತಿ ದತ್ವಾ ವರಂ ತಸ್ಮೈ ಪುನಃ ಪ್ರಾಹ ದಯಾನಿಧಿಃ .. ೨೫..  
ಪ್ರಹ್ಲಾದ ಮೇ ಸ್ತುತಿರ್ದಿವ್ಯಾ ಕೃತಾಚಾಧ್ಯಾತ್ಮದಾಯಿನೀ .  
ಅನಯಾ ಮಾಂ ಸ್ತವಿಷ್ಯಂತಿ ಯೇ ನರಾಃ ಶುಭಲಕ್ಷಣಾಃ .. ೨೬..  
ತೇಷಾಮಜ್ಞಾನಜಂ ಶೀಘ್ರಂ ನಾಶಮಾಯಾತಿ ಹತ್ತಮಃ .  
ಶುದ್ಧಾ ಜ್ಞಾನಸಮುತ್ಪತ್ತಿರ್ಜಾಯತೇ ನಾತ್ರ ಸಂಶಯಃ .. ೨೭..  
ವಸುಸಂಪನ್ನತಾ ನಿತ್ಯಂ ನಿತ್ಯಂ ಭೋಗಸುಖೋದಯಃ .

ಪಶುಪುತ್ರಾಯುತಂ ಗೇಹಂ ಭವಿಷ್ಯತಿ ನ ಚಾನ್ಯಥಾ .. ೨೮..  
 ಇತ್ಯಮಾಭಾಷ್ಯ ತಂ ಭಕ್ತಂ ಪ್ರಹ್ಲಾದಂ ಜ್ಞಾನಿನಾಂ ವರಂ .  
 ಭಗವಾನ್ ಪ್ರಯಯೌ ಚಾಥ ನಖಶುದ್ಧೈ ಜಗತ್ಪತಿಃ .. ೨೯..  
 ಕೃತಶೌಚಂ ಸಮುದ್ದಿಶ್ಯ ತೀರ್ಥಾನಾಂ ಪ್ರವರಂ ಪುರಾ .  
 ಪಯೋವಹಾ ನದೀ ರಮ್ಯಾ ಪಯೋಷ್ಣೀ ಪಾಪನಾಶಿನೀ .. ೩೦..  
 ಯತ್ರಾಸ್ತಿ ದೋಷಶಮನೀ ತತ್ರದೇವೋ ಮನೋ ದಧೌ .  
 ಮಧ್ಯೇ ಮಾರ್ಗೇ ದದರ್ಶಾಥ ವತ್ಸಗುಲ್ಮಂ ಸುಪಾವನಂ .. ೩೧..  
 ಕ್ಷಣಂ ವಿಶ್ರಾಮಮಕರೋಜ್ಜಲಾರ್ಥೀ ವತ್ಸಕಾನನೇ .  
 ನ ದೃಷ್ಟ್ವಾ ಜಲಂ ದೇವಸ್ತದಾ ಕುಂಡಂ ಚಕಾರ ಸಃ .. ೩೨..  
 ತತ್ರ ಸ್ನಾತ್ವಾ ಚ ಪೀತ್ವಾ ಚ ನಾರಸಿಂಹೋ ಜನಾರ್ದನಃ .  
 ಕುಂಡಪ್ರಾಚ್ಯಾಂ ಸ್ವನಾಮ್ನಾ ಚ ಮೂರ್ತಿಂ ಕೃತ್ವಾ ಮನೋಹರಾಂ .. ೩೩..  
 ಸ್ನಾಂ ಕಲಾಂ ತತ್ರ ಚಾವೇಶ್ಯ ಕೃತಶೌಚಂ ಯಯೌ ಜವಾತ್ .  
 ತದಾರಭ್ಯ ನೃಸಿಂಹಾಖ್ಯಂ ತೀರ್ಥಂ ಜಾತಂ ನೃಪೋತ್ತಮ .. ೩೪..  
 ತಾಸ್ಮಿ ತೀರ್ಥೇ ನರಃ ಸ್ನಾತ್ವಾ ಭಕ್ತ್ಯಾ ದೇವಂ ಜಗದ್ಗುರುಂ .  
 ಪಶ್ಯತ್ ಸ ನೈವ ಪಾಪೇನ ಯುಜ್ಯತೇ ನಾತ್ರ ಸಂಶಯಃ .. ೩೫..  
 ಮಂದವಾರೇ ವಿಶೇಷೇಣ ತತ್ಕುಂಡೇ ಸ್ನಾನಮಾಚರೇತ್ .  
 ದರ್ಶನಂ ನೃಹರೇಃ ಕೃತ್ವಾ ಮುಕ್ತೋ ಭವತಿ ಕಿಲ್ಬಿಷಾತ್ .. ೩೬..  
 ಸ್ತುತಿಸ್ತೋತ್ರೈಃ ಪವಿತ್ರೈಶ್ಚ ಶ್ರುತಿಸ್ಮೃತಿಸಮುದ್ಭವೈಃ .  
 ಸಂಸ್ತುತ್ಯ ಕಮಲಾಕಾಂತಂ ನರೋ ಯಾತಿ ನ ದುರ್ಗತಿಂ .. ೩೭..  
 ತದಗ್ರೇ ನಂದಿತಿರ್ಥಂ ಚ ಪವಿತ್ರಂ ಪಾಪನಾಶನಂ .  
 ತತ್ರ ಸ್ನಾನೇನ ದಾನೇನ ಕೋಟಿಯಜ್ಞಫಲಂ ಲಭೇತ್ .. ೩೮..  
 ಇತಿ ಶ್ರೀಪದ್ಮಪುರಾಣೇ ವತ್ಸಗುಲ್ಮಮಾಹಾತ್ಮ್ಯೇ ನೃಸಿಂಹತೀರ್ಥಾಖ್ಯಾನವರ್ಣನಂ  
 ನಾಮ ಚತುರ್ದಶೋಧ್ಯಾಯಃ .

Proofread by M K Barman

*Nrisimhatirtha Akhyana-varnanam*

pdf was typeset on October 27, 2025

Please send corrections to [sanskrit@cheerful.com](mailto:sanskrit@cheerful.com)

